


خُدا کو راضی

کرنے والے کام

26 March 2026



(For Islamic Brothers)

ہفتہ وار سنتوں بھرے اجتماع میں ہونے والا

سنتوں بھرا بیان

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا اَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوِيْتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخلِ مسجد ہوں، یاد آنے پر اعتکاف کی نیت

کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں

کھانے، پینے، سونے یا سحری، افطاری کرنے، یہاں تک کہ آپ رَم رَم یاد م کیا ہو اپانی پینے کی

بھی شرعاً اجازت نہیں، اَلْبَتَّةَ اگر اعتکاف کی نیت ہوگی تو یہ سب چیزیں ضمناً جائز ہو جائیں

گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد

اللہ تعالیٰ کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی

نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

درود پاک کی فضیلت

حضورِ اکرم، نورِ مجسم، شاہِ بنی آدم صَلَّى اللهُ عَلَيْهِ وَآلِهِ وَسَلَّمَ کا فرمانِ رحمت نشان ہے:

رَبِّنَا مَا جَالَسْنَاكَ بِالصَّلَاةِ عَلَيَّ فَإِنَّ صَلَاتَكُمْ عَلَيَّ تُوْرُ لَكُمْ يَوْمَ الْقِيَامَةِ

یعنی تم اپنی مجلسوں کو مجھ پر درود پڑھ کر آراستہ کرو کیونکہ تمہارا مجھ پر درود پڑھنا بروز

قیامت تمہارے لئے نور ہوگا۔ (جامع صغیر، حرف الزای، ص ۲۸۰، حدیث: ۴۵۸۰)

ذاتِ والا یہ بار بار درود | بار بار اور بے شمار درود

قبر میں خوب کام آتی ہے | بیکسوں کی ہے یارِ غارِ درود

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٌ

بیان سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: أَفْضَلُ الْعَمَلِ النَّيَّةُ الصَّادِقَةُ سَجِي نَيْتِ سَبِّ سَبِّ مِنْهُ أَفْضَلُ عَمَلٍ هُوَ۔⁽¹⁾ اے عاشقانِ رسول! ہر کام سے پہلے اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی نیتیں کر لیجئے! مثلاً نیت کیجئے! ﴿عَلِّمَ سَيِّئَاتِي﴾ علم سیکھنے کے لئے پورا بیان سنوں گا ﴿بِأَدَبٍ﴾ باادب بیٹھوں گا ﴿دَوْرَانَ بَيَانِ سُنَّتِي﴾ اپنی اصلاح کے لئے بیان سنوں گا ﴿جُوْ سُنُونِ﴾ دوسروں تک پہنچانے کی کوشش کروں گا۔

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٌ

آہ...! رَمَضَانَ رُخْصَتٌ هُوَ كَيْفَا...!!

پیارے اسلامی بھائیو! کچھ ہی دن پہلے کی بات ہے، عاشقانِ رمضان مُنْتَظِرِ تھے کہ رَمَضَانَ الْمُبَارَكِ آنے والا ہے۔ رَمَضَانَ الْمُبَارَكِ کی تیاری کی جارہی تھی...!! اور اب دیکھئے! یہ مُقَدَّس، مُبَارَكِ مہمان مہینا ہمیں جُدائی کا داغ دے کر رُخْصَتِ بھی ہو چکا ہے۔ اب پورے 11 ماہ بعد یہ مُقَدَّس مہینا دوبارہ تشریف لائے گا، پھر خوشیاں ہوں گی، رحمتیں ہوں گی، برکتیں ہوں گی مگر...!! افسوس! نہ جانے ہم یہ برکتیں دیکھ پائیں گے یا اس سے پہلے ہی موت کا ذائقہ چکھ کر قبر میں اتر چکے ہوں گے...!!

جب گزر جائیں گے ماہ گیارہ | تیری آمد کا پھر شور ہوگا



کیا مری زندگی کا بھروسا | الوداع الوداع آہ! رمضان

(وسائلِ بخشش، صفحہ: 653)

صَلُّوْا عَلَی الْحَبِیْب! صَلَّى اللهُ عَلَی مُحَمَّدٍ

نیک لوگوں کا ایک عمل

ایک بزرگ رحمۃ اللہ علیہ فرماتے ہیں: پہلے کے لوگ رَمَضَانَ الْمُبَارَك سے پہلے 6 مہینے رَمَضَانَ شَرِيف کو پانے کی اور رَمَضَانَ الْمُبَارَك کے بعد 6 مہینے رَمَضَانَ کی عبادت قبول ہونے کی دعا کیا کرتے تھے۔⁽¹⁾

پیارے اسلامی بھائیو! گویا اب یہ دُعائیں کرنے اور حسرت سے ہاتھ ملنے کے دن شروع ہو چکے ہیں کہ آہ! ہم ماہِ رَمَضَانَ کی صحیح معنوں میں قدر نہیں کر پائے، اس پر حسرت کرنی ہے اور جو کچھ تھوڑی بہت نیکیاں کر پائے ہیں، ان کی قبولیت کی دُعا کرنی ہے۔

کچھ نہ حُسنِ عمل کر سکا ہوں | نذر چند اشک میں کر رہا ہوں
بس یہی ہے مرا کُل آئناشہ | الوداع الوداع آہ! رمضان

(وسائلِ بخشش، صفحہ: 653)

اور امیر اہلسنت مولانا محمد الیاس عطار قادری دَامَتْ بَرَکَاتُہُمُ الْعَالِیَہ بارگاہِ رسالت میں عرض کرتے ہیں:

میں ہائے جی پڑا تا ہی رہا رب کی عبادت سے | گزارا غفلتوں میں سارا رَمَضَانَ یارسول اللہ
میں سوتا رہ گیا غفلت کی چادر تان کر افسوس | خدارا میری بخشش کا ہو ساماں یارسول اللہ

(وسائلِ بخشش، صفحہ: 679)

1... لطائف المعارف، وظائف شہر شعبان، المجلس الثالث... الخ، صفحہ: 204۔

اللہ پاک ہمیں اپنی کوتاہیوں پر شرمندہ ہونے رحمت کی دُعائیں مانگتے رہنے کی توفیق نصیب فرمائے۔ اِمِيْن بِجَاهِ خَاتِمِ النَّبِيِّنَّ صَلَّى اللهُ عَلَيْهِ وَآلِهِ وَسَلَّمَ

رَمَضَانَ الْمُبَارَكِ كِي اِيكِ خُصُوصِيَتِ

پیارے اسلامی بھائیو! ماہِ رَمَضَانَ الْمُبَارَكِ كِي وَه خُصُوصِيَاتِ جُو اِحَادِيثِ مِيں بِيَانِ هُوئِي هِيں، اِن مِيں سَے اِيكِ اَهَمُّ اور بَہتِ پِيَارِي خُصُوصِيَتِ يَہ بَہي بِيَانِ هُوئِي كَہ ”رَمَضَانَ وَہ مَہِيْنَا هَے جُو اَدَمِي كُو نِي زَنَدِگِي بَخْشَا هَے“۔ چنانچہ حدیثِ پاك ميں هَے: مَنْ صَامَ رَمَضَانَ اِيْمَانًا وَ اِحْتِسَابًا غُفِرَ لَهُ مَا تَقَدَّمَ مِنْ ذَنْبِهِ لِيَعْنِي جِس نے اِيْمَانِ كَے سَاثَہ، ثَوَابِ كَمَا نَے كِلِيے رَمَضَانَ الْمُبَارَكِ كَے رُوزَے رَکَہ، تُو اُس كَے پَچَہلے تَمَامِ گُناہِ بَخْشِ دِيے جَاتَے هِيں۔⁽¹⁾ اِيكِ حَدِيثِ پاك ميں هَے: جِس نے رَمَضَانَ كَے رُوزَے رَکَہ پَہرِ 6 دِن شَوَالِ مِيں رَکَہ تُو گُناہوں سَے ايسے نَكلِ گِيا جيسے اِجْهِي مَالِ كَے پِيٹِ سَے پِيَا هُو ا هَے۔⁽²⁾

شش عید کے روزوں کے فضائل

پیارے اسلامی بھائیو! اِن حَدِيثوں سَے اَوَّلِ تُو شَوَالِ كَے 6 رُوزوں كِي فَضِيلَتِ مَعْلُومِ هُوئِي، اِنھِيں شش عید كَے رُوزَے بَہي كَہتَے هِيں، رُويَاتِ مِيں هَے: ❖ جِس نے رَمَضَانَ كَے رُوزَے رَکَہ پَہرِ اِن كَے بَعْدِ شَوَالِ مِيں 6 رُوزَے رَکَہ۔ تُو ايسا هَے جيسے عَمْرِ بَہرِ كَارُوزَہ رَکَہ۔⁽³⁾ ❖ جِس نے عِيدُ الْفِطْرِ كَے بَعْدِ (شَوَالِ مِيں) 6 رُوزَے رَکَہ لَئِي تُو اُس نے پورے سَالِ كَے رُوزَے رَکَہ كَہ جُو اِيكِ نِيكِي لَائِي گَا اُسَے 10 مِلِّيں گِي۔ تُو ماہِ رَمَضَانَ كَارُوزَہ 10 مَہِيْنِے كَے

1... بخاری، جلد: 1، صفحہ: 26، حدیث: 38۔

2... مجمع الزوائد، کتاب الصيام، باب فيمن صام... الخ، جلد: 3، صفحہ: 322، حدیث: 5102۔

3... مسلم، کتاب الصيام، باب استقباب صوم... الخ، صفحہ: 424، حدیث: 1164۔

برابر ہے اور ان 6 دنوں کے بدلے میں 2 مہینے تو پورے سال کے روزے ہو گئے۔ (1)

شش عید کے روزے کب رکھے جائیں؟

سُبْحَانَ اللَّهِ! کیا بات ہے شش عید کے روزوں کی...!! الحمد للہ! ماہِ رَمَضَانَ کے روزے رکھنے کی سعادت نصیب ہوئی، اب روزے رکھنے کی ایک روٹین تو بنی ہی ہوئی ہے، ہمیں چاہئے کہ شش عید کے روزے بھی رکھ ہی لیں، اِنْ شَاءَ اللَّهُ اَلْكَرِيمُ! عمر بھر کے روزے رکھنے کا ثواب نصیب ہو جائے گا۔ خَلِيلِ مَلَّتْ مُفْتِي مُحَمَّدِ خَلِيلِ خَانَ بَرَكَاتِي رَحْمَةُ اللَّهِ عَلَيْهِ فرماتے ہیں: یہ روزے عید کے بعد مسلسل رکھے جائیں تب بھی حَرَجِ نہیں اور بہتر یہ ہے کہ ہر ہفتے میں 2 روزے اور عید کے دوسرے دن ایک روزہ رکھ لے اور پورے ماہ میں رکھے تو اور بھی مناسب معلوم ہوتا ہے۔ (2)

غرض؛ عید کے دن روزہ نہیں رکھ سکتے، اس کے بعد پورے مہینے میں جب چاہیں شش عید کے روزے رکھ سکتے ہیں۔ اللہ پاک ہمیں نفل روزے رکھنے کی سَعَادَاتِ نصیب فرمائے۔

اٰمِيْنَ بِجَاہِ خَاتَمِ النَّبِيِّنَّ صَلَّى اللهُ عَلَيْهِ وَآلِهِ وَسَلَّمَ

نئی زندگی کا نیا آغاز

پیارے اسلامی بھائیو! احادیثِ مبارکہ سے دوسری بات ہمیں یہ معلوم ہوئی کہ ماہِ رَمَضَانَ نئی زندگی بختنے والا مہینا ہے، یعنی جس نے ماہِ رَمَضَانَ کے روزے رکھ لئے وہ گناہوں سے پاک ہو گیا، اب وہ ایسے ہے جیسے آج ہی پیدا ہوا ہے۔ جو کبیرہ گناہ ہیں جیسے ﴿نماز نہ پڑھنا﴾ روزہ نہ رکھنا ﴿مسلمانوں کو ناحق تکلیف پہنچانا وغیرہ﴾، ان گناہوں کی معافی تو توبہ سے ہی ہو سکتی ہے،

1... الترغیب والترہیب، کتاب الصوم، الترغیب فی صوم ست... الخ، صفحہ: 346، حدیث: 2-

2... سنی بہشتی زیور، صفحہ: 347-

البتہ پھر بھی ماہِ رَمَضَانَ بخششوں والا مہینا ہے، اس میں لاکھوں لاکھ اُن لوگوں کو بخش دیا جاتا ہے، جن پر جہنم واجب ہو چکی ہوتی ہے تو ہم اللہ پاک کی رحمت پر اُمید رکھ سکتے ہیں کہ ممکن ہے کہ ہماری بھی بخشش ہو چکی ہو۔ بہر حال! ماہِ رَمَضَانَ کے بعد اب ایک نئی زندگی کا آغاز ہے۔ اب ہم نے اس کو واقعی ایک نئی زندگی بنانا ہے، یعنی ایک ہماری رَمَضَانَ الْمُبَارَك سے پہلے والی زندگی ہے، ایک وہ زندگی ہے جو رَمَضَانَ الْمُبَارَك کے بعد اب شروع ہوئی ہے، ہماری ان دونوں زندگیوں میں فرق ہونا چاہئے، مثلاً ﴿پہلے نماز نہیں پڑھتے تھے تو اب پانچوں نمازیں باجماعت پڑھنے کی عادت بنانی ہے﴾ پہلے سنتوں پر عمل میں سستی تھی، اب سنتوں پر پابندی سے عمل شروع کر دینا ہے ﴿پہلے اگر بُری عادات تھیں تو اب اچھی عادات اپنانی ہیں﴾ پہلے عبادت میں سستی تھی، اب عبادت میں چستی دکھانی ہے۔ غرض رَمَضَانَ الْمُبَارَك کے بعد کی اور پہلے کی زندگی میں واضح فرق لے کر آنا ہے کیونکہ اب ایک نئی زندگی شروع ہو چکی ہے۔

نمازوں میں مجھے ہرگز نہ ہو سستی کبھی آتا | پڑھوں پانچوں نمازیں باجماعت یا رسول اللہ

(وسائلِ بخشش، صفحہ: 331)

خُدا کو راضی کرنے والے کام

اب چونکہ خوشیوں کے دن ہیں، عید کے ایام چل رہے ہیں اور رَمَضَانَ الْمُبَارَك کے بعد اب نئی زندگی شروع ہو رہی ہے تو آئیے! چند ایمان افروز حدیثیں سنئے ہیں اور یہ سچی نیت کرتے ہیں کہ ان حدیثوں میں جن نیک اعمال کا ذکر ہوا ہے، ہم اُن نیک اعمال کو اپنی آئندہ زندگی میں مستقل طور پر نافذ رکھیں گے۔

سُبْحَانَ اللَّهِ!! اب خوشیوں کے دن ہیں، لوگ خوشی منانے کے نام پر نہ جانے کیا کیا کر رہے ہوتے ہیں، جھوٹے لطفے سنا کر تمہقے بلند کئے جا رہے ہوتے ہیں، دوست احباب جب مل

کر بیٹھتے ہیں تو شور و غل مچاتے ہیں، اُدھم مچاتے ہیں، افسوس...!! خوشیاں منانے کے یہ بھونڈے قسم کا انداز ہمارے معاشرے میں بڑھتا جا رہا ہے۔

الحمد للہ! اسلام خوشیوں کا مخالف نہیں ہے، اسلام خوشیوں کو پروموٹ کرتا ہے، کتنا اچھا ہو کہ خوشیوں کے ان مواقع پر اور پھر اس کے بعد زندگی بھر کے لئے وہ اعمال بجالائیں کہ جب بندہ وہ کام کرتا ہے تو اللہ پاک اسے دیکھ کر مسکراتا (یعنی اس سے انتہائی خوش ہوتا) ہے۔ ایک بڑی پیاری حدیث شریف سناؤں...!! پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے فرمایا: اِذَا صَحَّكَ رَبُّكَ اِلَى عَبْدِكَ فِي الدُّنْيَا فَلَا حِسَابَ عَلَیْہِ یعنی جب تمہارا رب دنیا میں کسی بندے کو دیکھ کر مسکرائے تو روزِ قیامت اس سے حساب نہیں لیا جائے گا۔⁽¹⁾

سُبْحٰنَ اللہ! یعنی ابھی ہم جن نیک اعمال کے بارے میں سننے والے ہیں، ان کی یہ 2 اہم فضیلتیں ہیں: (1): جو بندہ یہ نیک کام کرے اللہ پاک اس سے انتہائی راضی ہوتا اور اس پر رحمتیں نازل فرماتا ہے (2): ایسا خوش نصیب روزِ قیامت بلا حساب جنت میں داخل ہو جائے گا۔ بلا حساب ہو جنت میں داخلہ یارب | پڑوس غلڈ میں سرور کا ہو عطا یارب

(وسائلِ بخشش، صفحہ: 82)

پیارے اسلامی بھائیو! یہ پیارے پیارے نیک اعمال کون سے ہیں؟ آئیے! سنتے ہیں:

(1): گنگا ہوں کی مُعافی چاہنا

حضرت علی بن ربیعہ رَحْمَةُ اللہِ عَلَیْہِ فرماتے ہیں: ایک مرتبہ مسلمانوں کے چوتھے خلیفہ حضرت علی المرتضیٰ شیر خُدا رَضِیَ اللہُ عنہ سُواری پر سُوار ہوئے، مجھے اپنے پیچھے بٹھایا اور حِزَّہ (نامی علاقے) کی طرف چل پڑے، چلتے چلتے آپ نے آسمان کی طرف سر اٹھایا، پھر پڑھا:

1... مسند احمد، تتمہ مسند الانصار، جلد: 9، صفحہ: 256، حدیث: 23116۔

اللَّهُمَّ اغْفِرْ لِي ذُنُوبِي إِنَّهُ لَا يَغْفِرُ الذُّنُوبَ أَحَدًا غَيْرَكَ

ترجمہ: اے اللہ پاک! میرے گناہ بخش دے، بیشک تیرے سوا کوئی گناہوں کو بخشنے والا نہیں ہے۔ حضرت علی بن ربیعہ رحمۃ اللہ علیہ فرماتے ہیں: یہ پڑھنے کے بعد مولیٰ علی شیر خُدا رَضِيَ اللهُ عَنْهُ نے میری طرف دیکھا اور مسکرائے۔ مجھے بڑی حیرانی ہوئی، میں نے پوچھا: اے اَمِيْرُ الْمُؤْمِنِيْنَ! آپ نے پہلے استغفار کیا (یعنی اللہ پاک سے گناہوں کی مُعَاْفِي مَانْغِي) پھر میری طرف دیکھ کر مسکرائے، اس میں کیا راز ہے؟

میرا یہ سوال سُن کر حضرت مولیٰ علی رَضِيَ اللهُ عَنْهُ نے مجھے ایک واقعہ سنایا (اپنے ماضی کی ایک یاد تازہ فرمائی) فرمانے لگے: ایک مرتبہ پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ سواری پر تشریف فرما ہوئے، مجھے اپنے پیچھے بیٹھنے کا شرف عطا فرمایا اور (جیسے آج ہم حِزَّة کی جانب جا رہے ہیں، ایسے ہی) حِزَّة کی طرف روانہ ہوئے، چلتے چلتے آپ صَلَّى اللهُ عَلَيْهِ وَآلِهِ وَسَلَّمَ نے آسمان کی طرف سر اٹھایا، پھر وہی پڑھا (جو میں نے پڑھا ہے کہ):

اللَّهُمَّ اغْفِرْ لِي ذُنُوبِي إِنَّهُ لَا يَغْفِرُ الذُّنُوبَ أَحَدًا غَيْرَكَ

ترجمہ: اے اللہ پاک! میرے گناہ بخش دے، بیشک تیرے سوا کوئی گناہوں کو بخشنے والا نہیں ہے۔ پھر آپ صَلَّى اللهُ عَلَيْهِ وَآلِهِ وَسَلَّمَ نے رُخ اُور میری طرف پھیرا اور مسکرائے، اس پر میں نے بھی وہی سوال پوچھا جو تم نے پوچھا ہے کہ یا رسول اللہ صَلَّى اللهُ عَلَيْهِ وَآلِهِ وَسَلَّمَ! اس عمل مُبَارَك کی حِکْمَت کیا ہے؟ آپ صَلَّى اللهُ عَلَيْهِ وَآلِهِ وَسَلَّمَ نے فرمایا: اے علی! جب بندہ اللہ پاک سے گناہوں کی مُعَاْفِي مَانْغَتا ہے تو اللہ پاک اس بندے سے خوش ہو کر مسکراتا ہے، بس اللہ پاک کے اسی مُسْکِرَانِے کی وجہ سے میں بھی مسکرایا ہوں۔⁽¹⁾

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٍ

1... مصنف ابن ابی شیبہ، کتاب الدعاء، باب ما کان یدعو بہ... الخ، جلد: 7، صفحہ: 63، حدیث: 12۔

گناہوں کی معافی مانگنے کی عادت بنا لیجئے!

پیارے اسلامی بھائیو! مولیٰ علی رضی اللہ عنہ کی بیان کی ہوئی حدیثِ پاک سے معلوم ہوا کہ جب بندہ اللہ پاک سے اپنے گناہوں کی مُعافی مانگتا ہے تو ایسے بندے سے اللہ پاک بہت خوش ہوتا ہے اور اپنی شان کے مُطابق مُسکراتا ہے کہ دیکھو! میرا بندہ جانتا ہے؛ اس سے گناہ ہوا ہے اور یہ بھی جانتا ہے کہ میرا مالک گناہ بخشنے والا ہے۔

سُبْحٰنَ اللّٰہ! ہمیں بھی گناہوں کی مُعافی مانگنے کی عادت بنا لینی چاہئے...!! معنی پر نظر رکھ کر اَللّٰهُمَّ اغْفِرْ لِي، اَللّٰهُمَّ اغْفِرْ لِي پڑھنے کا معمول بنا لیجئے! زیادہ نہیں تو روزانہ کم از کم ایک تسبیح (یعنی 100 مرتبہ) پڑھ لیا کیجئے! اِسْتِغْفَار کے اور بھی الفاظ ہیں، اَسْتَغْفِرُ اللّٰہ! اَسْتَغْفِرُ اللّٰہ! پڑھتے رہئے، سَيِّدُ اِسْتِغْفَار (جو شجرہ عالیہ قادریہ عطار یہ میں لکھا ہے، وہ) پڑھ لیجئے! غرض کہ اللہ پاک سے اپنے گناہوں کی معافی مانگنے کی عادت بنائیے! اِنْ شَاءَ اللّٰہُ الْكَرِيْمُ! اللہ پاک کی رِضایانا اور روزِ قیامت بلا حساب جنت میں جانا نصیب ہو گا۔ اللہ پاک ہمیں استغفار کرنے کی توفیق عطا فرمائے۔ اَمِيْنُ بِجَاهِ خَاتِمِ النَّبِيِّنَ صَلَّى اللّٰهُ عَلَيْهِ وَآلِهِ وَسَلَّمَ

مُعافِ فضل و کرم سے ہو ہر خطا یارب | ہو مغفرت پئے سلطانِ انبیا یارب
نبی کا صدقہ سدا کیلئے تُو راضی ہو | کبھی بھی ہونا نہ ناراض یا خدا یارب

(وسائلِ بخشش، صفحہ: 82)

صَلُّوْا عَلٰی الْحَبِيْبِ! صَلَّى اللّٰهُ عَلٰی مُحَمَّدٍ

(2): رات کی عبادت

صحابی رسول حضرت ابو ذر غفاری رضی اللہ عنہ سے روایت ہے، اللہ پاک کے آخری نبی، مکی مدنی صَلَّى اللّٰهُ عَلَيْهِ وَآلِهِ وَسَلَّمَ نے فرمایا: 3 بندے ہیں، اللہ پاک انہیں دیکھ کر مُسکراتا اور بہت خوش

ہوتا ہے: (1): وہ بندہ جو رات کو اُٹھے، بستر چھوڑے، اچھی طرح وُضُو کرے، پھر نماز پڑھنے کھڑا ہو جائے، اسے دیکھ کر اللہ پاک فرشتوں سے فرماتا ہے: اے فرشتو! بتاؤ! میرے بندے کو اس نیکی پر کس نے اکسایا ہے؟ فرشتے عرض کرتے ہیں: مولیٰ! تو بہتر جانتا ہے۔ اللہ پاک فرماتا ہے: ہاں! میں جانتا ہوں مگر تم مجھے بتاؤ! فرشتے عرض کرتے ہیں: اے مالکِ کریم! تُو نے اسے ایک چیز (یعنی جہنم) کا خوف دیا ہے، یہ اس سے ڈرتا ہے، تُو نے اسے ایک چیز (یعنی جنت) کی اُمید دلائی ہے، یہ اس کی اُمید رکھتا ہے، یہی خوف اور اُمید ہے، جس نے اسے رات کی نیند قربان کر کے تیرے حُضُور کھڑے ہونے پر ابھارا ہے۔ اب اللہ پاک فرماتا ہے: اے فرشتو! گواہ ہو جاؤ! یہ جس چیز سے ڈرتا ہے، میں نے اپنے بندے کو اس سے اَمِن بخشا اور جس کی اُمید رکھتا ہے، وہ (یعنی جنت) اس کے لئے واجب کر دی۔ (2): دوسرا وہ شخص ہے جو حق و باطل کی لڑائی میں شریک ہوا، ثابت قدم رہا، یہاں تک کہ شہید ہو گیا یا اللہ پاک نے اسے فتح عطا فرمائی (اس بندے کو دیکھ کر بھی اللہ پاک مسکراتا (یعنی خوش ہوتا) ہے) (3): اور تیسرا وہ بندہ ہے جو رات کو سَفَر کرتا ہے، یہاں تک کہ رات کے آخری حصے میں جب کہیں ٹھہرتا ہے تو اس کے ساتھ والے سو جاتے ہیں مگر وہ کھڑا ہو کر نماز پڑھنے لگتا ہے (اس بندے کو دیکھ کر بھی اللہ پاک مسکراتا (یعنی خوش ہوتا) ہے)۔ (1)

سُبْحٰنَ اللّٰہِ! پیارے اسلامی بھائیو! غور فرمائیے! کتنا خوش نصیب ہے وہ بندہ جو رات کو اُٹھتا ہے، نیند قربان کرتا ہے، اچھی طرح وُضُو کر کے اللہ پاک کے حُضُور کھڑا ہو جاتا ہے، یہ وہ خوش بخت ہے جسے دیکھ کر اللہ پاک مسکراتا ہے۔

(3-4): رات کو دوپڑھنا اور تلاوت کرنا

عظیم صحابی رسول حضرت عبد اللہ بن مسعود رضی اللہ عنہ سے روایت ہے، پیارے آقا، مکی مدنی مصطفیٰ صلی اللہ علیہ وآلہ وسلم نے فرمایا: ایک بندہ رات کو اٹھتا ہے، اچھی طرح وضو کرتا ہے، پھر اللہ پاک کی حمد کرتا ہے، اس کی بزرگی بولتا ہے، اپنے نبی صلی اللہ علیہ وآلہ وسلم پر درود پڑھتا ہے اور قرآن کھول کر پڑھنا شروع کر دیتا ہے، یہ وہ بندہ ہے جسے دیکھ کر اللہ پاک مسکراتا ہے اور فرماتا ہے: دیکھو! میرا بندہ عبادت کر رہا ہے جبکہ اسے میرے سوا کوئی نہیں دیکھ رہا۔⁽¹⁾

(5): صفیں سیدھی رکھنا

حضرت ابو سعید خدری رضی اللہ عنہ فرماتے ہیں: رسول ذیشان، مکی مدنی سلطان صلی اللہ علیہ وآلہ وسلم نے فرمایا: 3 بندوں کو دیکھ کر اللہ پاک مسکراتا ہے (1): وہ قوم جو نماز میں صفیں سیدھی کرتی ہے (2): وہ بندہ جو اللہ پاک کی راہ میں جہاد کرتا ہے (3): تیسرا وہ بندہ جو رات کے اندھیرے میں عبادت کرتا ہے (انہیں دیکھ کر اللہ پاک مسکراتا ہے)۔⁽²⁾

پیارے اسلامی بھائیو! یہ کل 5 کام ہیں: (1): رات کو نماز پڑھنا (2): رات کی تنہائی میں درود شریف پڑھنا (3): تلاوت کرنا (4): رات کے اندھیرے میں کوئی بھی عبادت کرنا (5): اور نماز میں صفیں سیدھی کرنا۔ اب دیکھئے! یہ کتنے مشکل کام ہیں...؟ بالکل بھی نہیں، رات کو اٹھیں، 2 رکعت نماز پڑھیں، جتنا ہو سکے درود پاک پڑھیے! جتنا آپ سے ہو سکے، قرآن کریم کی تلاوت کر لیجئے! زیادہ نہیں تو سورہ ملک ہی پڑھ لیجئے! اور جب نماز باجماعت کیلئے مسجد میں حاضری ہو تو اپنی ایڑیوں اور کندھوں کا خیال کرتے ہوئے صف سیدھی بنائیے! یہ مختصر مختصر کام کرنے ہیں اور ان کی فضیلت کتنی ہے، جو بندہ یہ کام کرتا ہے، وہ ایسا خوش نصیب

1... بحالہ الراغب، باب ما یقول اذا تار من اللیل، صفحہ: 878، حدیث: 765۔

2... مصنف ابن ابی شیبہ، کتاب الصلاة، باب ما قالوا فی اقامۃ الصف، جلد: 1، صفحہ: 388، حدیث: 15۔

بندہ ہے کہ اس کا رُتب اس کے اس عمل پر مُسکراتا ہے، یعنی اس سے انتہائی راضی ہوتا ہے اور یہ وہ خوش نصیب ہے جو ان شاء اللہ الْکَرِیْم! بلا حساب جنت میں داخل ہو جائے گا۔

رات کی عبادت کے فضائل

پیارے اسلامی بھائیو! رَمَضَانَ الْمُبَارَكَ کے بعد اب ہماری نئی زندگی شروع ہوئی ہے، پکی نیت کیجئے! کہ اب سے آئندہ پوری زندگی کا یہ معمول ہو گا کہ روزانہ رات کو زیادہ نہیں تو کم از کم 1 گھنٹہ اللہ پاک کی عبادت کے لئے ضرور خاص کریں گے، آج کل نوجوانوں کی راتیں عموماً فضولیات میں کٹ جاتی ہیں، سوشل میڈیا چلاتے ہوئے، موبائل پر مختلف چیزیں دیکھتے ہوئے، فیس بک، انسٹاگرام وغیرہ پر چیٹنگ کرتے ہوئے رات گزر جاتی ہے، کتنے کتنے گھنٹے گزر جاتے ہیں، اے عاشقانِ رسول! زیادہ نہیں، کم از کم 1 گھنٹہ اللہ پاک کی یاد کے لئے نکالنے! ان شاء اللہ الْکَرِیْم! وہ برکتیں ملیں گی کہ جن کا جواب نہیں ہے۔

رات کی عبادت نے بخشوا دیا!

حضرت قَبِيصَةَ بن عَقْبَةَ رَحِمَهُ اللّٰهُ عَلَيْهِ فرماتے ہیں کہ میں نے حضرت سُفْيَانَ ثَوْرِي رَحِمَهُ اللّٰهُ عَلَيْهِ کو ان کے انتقال کے بعد خواب میں دیکھ کر پوچھا: مَا فَعَلَ اللّٰهُ بِكَ؟ یعنی اللہ پاک نے آپ کے ساتھ کیا معاملہ فرمایا؟ تو انہوں نے جواب دیا کہ میں نے اپنے ربِّ کریم کا دیدار کیا تو اللہ پاک نے مجھ سے فرمایا: اے ابنِ سعید! تجھے مُبارک ہو، میں تجھ سے راضی ہوں، کیونکہ جب رات ہو جاتی تھی تو تم آنسوؤں اور رقتِ قلبی کے ساتھ میری عبادت کرتے تھے، جنت تمہارے سامنے ہے جو محل لینا چاہو لے لو اور تم میری زیارت کرتے رہو، کیونکہ میں تم سے دُور نہیں ہوں۔ (1)

1... حلیۃ الاولیاء، جلد: 7، صفحہ: 77، بتعیر۔

عبادت میں گزرے مری زندگانی | کرم ہو کرم یا خدا! یا الہی!

(وسائل بخشش، صفحہ: 105)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

صفیں سیدھی رکھنے کی فضیلت

پیارے اسلامی بھائیو! وہ لوگ جو نماز میں صفیں سیدھی کرتے ہیں، ان کے بارے میں بھی ارشاد ہوا کہ اللہ پاک انہیں دیکھ کر مسکراتا ہے۔

افسوس کی بات ہے کہ آج کل اس معاملے میں بھی بہت سستی پائی جا رہی ہے، عموماً امام صاحب جماعت کھڑی کرنے سے پہلے اعلان کرتے ہیں کہ اپنی ایڑیاں، گردنیں اور کندھے ایک سیدھ میں کر کے صفیں سیدھی کر لیجئے! اس کے باوجود بہت سارے لوگ امام صاحب کے اعلان پر کان نہیں دھرتے، صفیں سیدھی نہیں کرتے۔

پیارے اسلامی بھائیو! یاد رکھئے! نماز میں صفیں سیدھی نہ کرنا کوئی عام معاملہ نہیں ہے، اس کے جو نقصانات حدیثوں میں بیان ہوئے ہیں، بہت سخت ہیں۔ ﴿صفیں دُرست نہ کرنا ترک واجب، ناجائز اور گناہ ہے۔﴾⁽¹⁾ ﴿صَفِّ دُرست نہ کرنے سے نماز ناقص رہ جاتی ہے۔﴾⁽²⁾ ﴿صَفِّ درست نہ کرنا نماز میں وسوسے آنے کا سبب ہے، حدیثِ پاک میں ہے: کشادگی (Gap) بھرو! کیونکہ شیطان تمہارے درمیان بھیڑ کے بچے کی طرح گھس جاتا ہے۔﴾

﴿(3) حدیثِ پاک: جو صَفِّ توڑے، اللہ پاک اسے توڑے، اس کے تحت فیضِ القدر میں ہے: یعنی اللہ پاک اسے ثواب اور رَحمت سے دور کر دیتا ہے یا اسے مزید نیکی کی توفیق نہیں

1... عمدة القاری، کتاب الأذان، باب تسویة الصفوف... الخ، جلد: 4، صفحہ: 354، تحت الحدیث: 718 ماخوذاً

2... مرآة المناجیح، جلد: 2، صفحہ: 183 ملخصاً.

3... مسند امام احمد، مسند الانصار، جلد: 9، صفحہ: 198، حدیث: 22901۔

ملتی۔ (1) فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: اللہ کے بندو! اپنی صفیں سیدھی کرو! ورنہ اللہ پاک تمہارے درمیان اختلاف ڈال دے گا۔ (2)

اللہ اکبر! پیارے اسلامی بھائیو! غور فرمائیے! یہ کتنا اہم معاملہ ہے...!! صفیں سیدھی نہ کرنا صرف ایک نماز کا مسئلہ نہیں ہے، اس کا اثر ہمارے رویوں پر بلکہ پورے معاشرے پر پڑتا ہے، اس لئے ہمیں چاہئے کہ نماز میں صفیں سیدھی رکھا کریں۔

ایثار کرنا

پیارے اسلامی بھائیو! وہ نیک کام جن سے اللہ پاک راضی ہوتا ہے، ان میں سے ایک نیک کام ایثار بھی ہے۔ بہت مشہور واقعہ ہے؛ بارگاہ رسالت صَلَّى اللهُ عَلَيْهِ وَآلِهِ وَسَلَّمَ میں ایک بار ایک بھوکا شخص حاضر ہوا، پیارے آقا صَلَّى اللهُ عَلَيْهِ وَآلِهِ وَسَلَّمَ نے تمام اُمّہات المؤمنین رَضِيَ اللهُ عَنْهُنَّ کے گھروں میں معلوم کر وایا کہ کوئی کھانے کی چیز مل جائے مگر کسی کے یہاں کوئی کھانے کی چیز نہ تھی۔ رسول اللہ صَلَّى اللهُ عَلَيْهِ وَآلِهِ وَسَلَّمَ نے صحابہ کرام رَضِيَ اللهُ عَنْهُمْ سے فرمایا: جو شخص اس کو مہمان بنائے اللہ پاک اُس پر رحمت فرمائے۔ حضرت ابو طلحہ انصاری رَضِيَ اللهُ عَنْهُ حاضر ہوئے اور مہمان کو اپنے دولت خانے پر لے گئے، گھر جا کر اپنی زوجہ سے پوچھا: گھر میں کچھ کھانا ہے؟ انہوں نے کہا: صرف بیچوں کیلئے تھوڑا سا رکھا ہے۔ حضرت ابو طلحہ رَضِيَ اللهُ عَنْهُ نے فرمایا: بیچوں کو بہلا بھسلا کر سُلا دو۔ اور جب مہمان کھانے بیٹھے تو چراغ دُرست کرنے کے بہانے اُٹھو اور چراغ بجھا دو، تاکہ مہمان اچھی طرح کھالے۔ یہ ترکیب اس لئے کی کہ مہمان یہ نہ جان سکے کہ اہل خانہ اس کے ساتھ نہیں کھا رہے ورنہ اصرار کریگا اور کھانا تھوڑا

1... فیض القدر، جلد: 6، صفحہ: 306، حدیث: 9076۔

2... مسلم، کتاب الصلاة، باب تسوية الصفوف واقامتها... الح، صفحہ: 169، حدیث: 436۔

ہے، اس لئے مہمان بھوکا رہ جائے گا۔ اس طرح حضرت ابو طلحہ رضی اللہ عنہ نے مہمان کو کھانا کھلادیا اور خود اہل خانہ نے بھوکے رہ کر رات گزار دی۔ جب صبح ہوئی اور بارگاہِ نبوت میں حاضر ہوئے۔ تو اللہ پاک کے محبوب صَلَّی اللہُ عَلَیْہِ وَاٰلِہٖ وَسَلَّم نے حضرت ابو طلحہ رضی اللہ عنہ کو دیکھ کر فرمایا: رات فُلاں فُلاں کے گھر میں عجیب معاملہ پیش آیا۔ اللہ پاک ان لوگوں کو دیکھ کر مسکرایا (یعنی بہت راضی ہوا)۔ اسی واقعہ کے بارے میں سورہ حُشُر کی یہ آیت نازل ہوئی: (1)

وَيُؤْتُونَ عَلَىٰ أَنفُسِهِمْ وَلَوْ كَانَ بِهِمْ خَصَاصَةٌ ۗ وَمَنْ يُوقِ شُحَّ نَفْسِهِ فَأُولَٰئِكَ هُمُ الْمُفْلِحُونَ ﴿٩﴾ (پارہ: 28، الْحَشَّة: 9)

ترجمہ کنز العرفان: اور اپنی جانوں پر ان کو ترجیح دیتے ہیں اگرچہ انہیں شدید محتاجی ہو اور جو اپنے نفس کے لالچ سے بچایا گیا تو وہی کامیاب ہیں۔

سُبْحَانَ اللَّهِ! پیارے اسلامی بھائیو! معلوم ہوا! ایثار کرنا بھی اللہ پاک کو راضی کرنے والا

کام ہے۔

ایثار کسے کہتے ہیں...؟

ایثار کا معنی ہے: دوسروں کی خواہش اور حاجت کو اپنی خواہش و حاجت پر ترجیح دینا۔ (2) حدیث پاک میں ہے: جو شخص کسی چیز کی خواہش رکھتا ہو، پھر اُس خواہش کو روک کر اپنے اوپر (کسی اور کو) ترجیح دے، تو اللہ پاک اُسے بخش دیتا ہے۔ (3)

نبی فاطمہ کا ایثار

حضرت امام حسن مجتبیٰ رضی اللہ عنہ فرماتے ہیں: ایک دن ایک وقت کے فاتے کے بعد ہمارے گھر کھانا بنا، میرے بابا جان مولیٰ علی اور میرے چھوٹے بھائی حضرت امام حسین رضی اللہ

1... بخاری، کتاب التفسیر، باب سورہ حشر، صفحہ: 1253، حدیث: 4889

2... مدینے کی مچھلی، صفحہ: 3

3... احیاء علوم الدین، کتاب کسر الشہوتین، بیان طریق الریاضۃ فی کسر شہوات البطن، جلد: 3، صفحہ: 115۔

عنها کھانے سے فارغ ہو چکے تھے، مگر میری والدہ حضرت بی بی فاطمہ رَضِيَ اللهُ عَنْهَا نے ابھی کھانا نہیں کھایا تھا، وہ جو نہی کھانا کھانے لگیں، دروازے پر ایک سوالی آگیا اور کہنے لگا: اے رسول اللہ کی بیٹی! میں نے 2 وقت سے کچھ نہیں کھایا مجھے کھانا دیجئے۔ حضرت فاطمہ رَضِيَ اللهُ عَنْهَا نے کھانے سے ہاتھ روک لیا اور مجھے حکم دیا کہ جاؤ! یہ کھانا سوالی کو دے دو، میں نے تو ایک وقت کا کھانا نہیں کھایا مگر وہ 2 وقت سے بھوکا ہے۔⁽¹⁾

بھوکے رہ کے خود اوروں کو کھلا دیتے تھے | کیسے صابر تھے محمد ﷺ کے گھرانے والے

کھلانے پلانے کا عظیم الشان ثواب

پیارے اسلامی بھائیو! آپ نے سنا کہ حضرت بی بی فاطمہ رَضِيَ اللهُ عَنْهَا نے فاقے کے باوجود اپنا کھانا ایثار فرمادیا! ہمیں ان مبارک ہستیوں کی زندگی سے سبق سیکھنا چاہئے، یقین مانئے! بھوکوں کو کھانا کھلانا اور پیاسوں کو پانی پلانا بڑے ثواب کا کام ہے۔ اس ضمن میں 2 فرامین مصطفیٰ صَلَّی اللهُ عَلَيْهِ وَآلِهِ وَسَلَّمَ سنئے: (1): جو مسلمان کسی مسلمان کو بھوک میں کھانا کھلائے، تو اللہ پاک اُسے قیامت والے دن جنت کے پھل کھلائے گا اور جو کسی مسلمان کو پیاس میں پانی پلائے، تو اللہ پاک اُسے قیامت والے دن مہر والی پاک و صاف شراب پلائے گا۔⁽²⁾ (2): جو کسی مسلمان کو بھوک میں پیٹ بھر کر کھانا کھلائے تو اللہ پاک اُسے جنت میں اُس دروازے سے داخل فرمائے گا جس میں سے اس جیسے لوگ ہی داخل ہوں گے۔⁽³⁾

کھلانے پلانے کی توفیق دیدے | پئے شاہِ کرب و بلا یا الہی!
پیارے اسلامی بھائیو! ہم نے یہ چند احادیثِ کریمہ سننے کی سعادت حاصل کی، جن میں

1... مدینے کی مچھلی، صفحہ: 24۔

2... ترمذی، کتاب صفة القيامة... الخ، صفحہ: 581، حدیث: 2449۔

3... مجمع کبیر، جلد: 8، صفحہ: 418، حدیث: 16589۔

ان اعمال کا ذکر ہے کہ اگر بندہ یہ کام کرے تو اللہ پاک اس بندے کو دیکھ کر مسکراتا ہے یعنی بہت راضی ہوتا ہے اور جسے دیکھ کر رزب کریم مسکرائے، اسے بلا حساب جنت میں داخلہ نصیب ہو گا؛ یہ چند اعمال ہم نے سُنے (1): اپنے گناہوں کی معافی مانگنا یعنی اِسْتِغْفَار کرنا (2): رات کو جب لوگ سوئے ہوں، اس وقت اُٹھ کر عبادت کرنا (3): رات کو درودِ پاک پڑھنا (4): تلاوت کرنا (5): نماز میں صفیں سیدھی رکھنا (6): اور ایثار کرنا۔

رَمَضَانَ الْمُبَارَكِ کے بعد اب ہماری نئی زندگی شروع ہوئی ہے، اب سے یہ اچھے اچھے اور نیک کام مستقل طور پر اپنی عادت میں شامل کر لینے کی عادت بنا لیجئے! اللہ پاک ہمیں یہ سارے کام کرتے رہنے کی توفیق نصیب فرمائے۔ اَمِيْن بِجَاهِ خَاتِمِ النَّبِيِّ صَلَّى اللهُ عَلَيْهِ وَآلِهِ وَسَلَّمَ

نیک عمل نمبر 33

اے عاشقانِ رسول! رمضان المبارک کا بابرکت مہینہ رخصت ہو چکا ہے اس مبارک مہینے کی یادیں تازہ رکھنے، عبادت کا ذوق و شوق جاری رکھنے اور مسجد سے اپنا تعلق قائم رکھنے کے لئے عاشقانِ رسول کی دینی تنظیم دعوتِ اسلامی کے دینی ماحول سے وابستہ (Linkup) ہو جائیے! ذیلی حلقے کے 12 دینی کاموں میں بھی خوب بڑھ چڑھ کر حصہ لیجئے! اِنْ شَاءَ اللهُ الْكَرِيْمِ! دین و دُنیا کی بے شمار برکتیں ملیں گی۔ رمضان المبارک کی طرح باقی مہینوں میں بھی رات کی عبادت کی عادت بنانے کے لئے شیخ طریقت امیر اہلسنت دامت بركاتہم العالیہ کے عطا کردہ ”72 نیک اعمال“ میں سے نیک عمل نمبر 33 پر عمل کیجئے، وہ نیک عمل یہ ہے کہ کیا آج آپ نے تہجد کی نماز پڑھی؟ یا رات نہ سونے کی صورت میں صلوٰۃ اللیل ادا کی؟ اس نیک عمل پر عمل کرنے کی برکت سے ہماری نمازوں کی عادت اور رات کی نماز پڑھنے کی عادت بنی رہے گی اللہ پاک ہمیں

عمل کرنے کی توفیق عطا فرمائے۔

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٌ

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّى اللهُ عَلَيَّهٖ وَاٰلِهٖ وَسَلَّمَ نے فرمایا: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔⁽¹⁾

علم سیکھنے والے کیلئے مدنی پھول

پیارے اسلامی بھائیو! آئیے! علم سیکھنے والے کے بارے میں چند مدنی پھول سننے کی سعادت حاصل کرتے ہیں۔ پہلے 2 فرامینِ مصطفیٰ صَلَّى اللهُ عَلَيْهِ وَآلِهِ وَسَلَّمَ ملاحظہ کیجئے: (1) فرمایا: جو آدمی علم کی تلاش کرنے کے لیے کسی راستہ پر چلے اللہ پاک اس کے لیے جنت کا راستہ آسان فرما دیتا ہے۔ (مسلم، کتاب الذکر والدعاء، باب فضل الاجتماع على تلاوة القرآن وعلى الذکر، ص ۱۱۰، حدیث: ۲۸۵۳) (2) فرمایا: جو شخص علم کی طلب میں گھر سے نکلتا ہے فرشتے اُس کے اس عمل سے خوش ہو کر اس کے لئے اپنے پر بچھا دیتے ہیں۔ (طبرانی کبیر، ۵۵/۸، حدیث: ۷۳۵۰) ☆ علم حاصل کرنے کے لئے سفر کرنا بُرگان دین کی سنت ہے۔ (40 فرامینِ مصطفیٰ، ص ۲۳) ☆ علم حاصل کرنے کے لیے سوال کرنا یقیناً باعثِ فضیلت ہے لیکن سوال کرنے کے آداب کا لحاظ کرنا بھی ضروری ہے۔ (فیضانِ داتا علیٰ بھوری، ص ۱۳) ☆ علم خزانہ ہے اور سوال کرنا اس کی چابی ہے۔ (الفر دوس بمائور الخطاب، ۸۰/۲، حدیث: ۲۰۱۱) ☆ علم سیکھنے کے لئے سوال پوچھنے سے شرمانا

نہیں چاہئے۔ (اعرابی کے سوالات اور عربی آقا کے جوابات، ص ۸) ☆ خوشامد کرنا مومن کے اخلاق میں سے نہیں ہے مگر علم حاصل کرنے کے لئے خوشامد کر سکتا ہے۔ (شعب الایمان، باب فی حفظ اللسان، ۲۲۳/۳، حدیث: ۴۸۶۳) ☆ ایسے سوالات کرنے سے بھی بچا جائے جس کا دنیاوی یا آخروی فائدہ نہ ہو۔ (اعرابی کے سوالات اور عربی آقا کے جوابات، ص ۹)

﴿اعلان﴾

علم سیکھنے والے کے لیے بقیہ مدنی پھول تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

﴿یاد دہانی﴾

دو فرامین مصطفیٰ صَلَّی اللہُ عَلَیْہِ وَاٰلِہٖ وَسَلَّم: (1) اللہ پاک ہر شب جمعہ (یعنی جمعرات اور جمعہ کی درمیانی رات) ابتداء سے آخر تک آسمان دنیا کی طرف خاص تجلی فرماتا ہے اور فرشتے کو حکم دیتا ہے جو یہ اعلان کرتا ہے، ہے کوئی مانگنے والا؟ میں اسے دوں، ہے کوئی توبہ کرنے والا؟ میں اس کی توبہ قبول کروں، ہے کوئی مغفرت چاہنے والا؟ میں اسے بخش دوں۔⁽¹⁾ (2) جو شخص جمعہ کے دن نماز فجر سے پہلے تین بار ”اَسْتَغْفِرُ اللہَ الَّذِیْ لَا اِلٰہَ اِلَّا ہُوَ وَاَتُوْبُ اِلَیْہِ“ پڑھے اس کے گناہ بخش دیئے جائیں گے اگرچہ سمندر کی جھاگ سے زیادہ ہوں۔⁽²⁾

صَلُّوْا عَلَی الْحَبِیْب! صَلَّی اللہُ عَلَی مُحَمَّد



1... کنز العمال، 80/14، حدیث: 38293

2... مجمع الزوائد، ج 2، ص 380، حدیث: 3019، نماز کے احکام، ص 422



دُعوتِ اسلامی کے ہفتہ وار سنتوں بھرے اجتماع میں

پڑھے جانے والے 6 دُرودِ پاک اور 2 دعائیں

﴿1﴾ شبِ جمعہ کا دُرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاهِ وَعَلَى آلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو پابندی سے کم از کم ایک مرتبہ پڑھے گا مَوْت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ اُسے قبر میں اپنے رَحْمَت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعَاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلِّمْ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعَاف کر دیئے جائیں گے۔⁽²⁾

﴿3﴾ رَحْمَت کے ستر دروازے

1... افضل الصلوات على سيد السادات، الصلاة السادسة والخمسون، ص ۱۵۱ ملخصًا

2... افضل الصلوات على سيد السادات، الصلاة الحادية عشرة، ص ۲۵

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے تو اُس پر رَحْمَت کے 70 دروازے کھول دیئے جاتے ہیں۔⁽¹⁾

﴿4﴾ چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بَدَا وَاِمْرُؤُكَ اللَّهُ
حضرت اَحمَدِ صَاوِي رَحْمَةُ اللهِ عَلَيْهِ بَعْضُ بُزْرُغُوں سے نَقْل کرتے ہیں: اِس دُرُودِ شَرِيفِ كُو
ايك بار پڑھنے سے چھ لاکھ دُرُودِ شَرِيفِ پڑھنے کا ثواب حاصل ہوتا ہے۔⁽²⁾

﴿5﴾ قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ايك دن ايک شخص آيا تو حُضُورِ اَنُورِ صَلَّى اللهُ عَلَيْهِ وَآلِهِ وَسَلَّمَ نِي اُسے اپنے اور صِدِّيقِ اَكْبَرِ رَضِيَ اللهُ
عَنْهُ كِي درميان بٹھاليا۔ اِس سے صحابہ كرام رَضِيَ اللهُ عَنْهُمْ كُو حيرت هُوئی كِه يِه كُون بڑے
مرتبے والا هے! جب وه چلا گيا تو سركار صَلَّى اللهُ عَلَيْهِ وَآلِهِ وَسَلَّمَ نِي فرمايا: يِه جب مُجھ پر دُرُودِ پاک
پڑھتا هے تو يُوں پڑھتا هے۔⁽³⁾

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَةَ النَّعْرَبَ عِنْدَكَ يَوْمَ الْقِيَامَةِ

1... القول البديع، الباب الثاني، ص 244

2... افضل الصلوات على سيد السادات، الصلاة الثانية والخمسون، ص 149

3... القول البديع، الباب الاول، ص 125

شافعِ اُمِّ صَلَّی اللہُ عَلَیْہِ وَاٰلِہٖ وَسَلَّم کا فرمانِ مُعَظَم ہے: جو شخص یوں دُرودِ پاک پڑھے، اُس کے لیے میری شفاعت واجب ہو جاتی ہے۔⁽¹⁾

﴿1﴾ ایک ہزار دن کی نیکیاں

جَزَى اللہُ عَنَّا مُحَمَّدًا مَا هُوَ اَهْلُهُ

حضرت ابنِ عباس رَضِيَ اللهُ عَنْهُمَا سے روایت ہے کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽²⁾

﴿2﴾ گویا شبِ قدر حاصل کر لی

فرمانِ مُضَطَّفِ صَلَّی اللہُ عَلَیْہِ وَاٰلِہٖ وَسَلَّم: جس نے اس دُعا کو 3 مرتبہ پڑھا تو گویا اُس نے شَبِ قَدْرِ حاصل کر لی۔⁽³⁾

لَا اِلٰهَ اِلَّا اللّٰهُ الْحَلِيْمُ الْكَرِيْمُ، سُبْحٰنَ اللّٰهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيْمِ
(حَلْم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں اور عظمت والے عرشِ کارب)

صَلُّوْا عَلَيَّ الْحَبِيْب! صَلَّی اللّٰهُ عَلَيَّ مُحَمَّدًا

1... الترغيب والترهيب ج 2 ص 329، حديث 31

2... مجمع الزوائد، كتاب الادعية، باب في كيفية الصلاة... الخ، 10/1، 253، حديث: 305

3... تاريخ ابن عساکر، 19/155، حديث: 315

ہفتہ وار اجتماع کے حلقوں کا شیڈول، 26 مارچ 2026ء

(1): سنتیں اور آداب سیکھنا: 5 منٹ، (2): دعایاد کرنا: 5 منٹ، (3): جائزہ: 5 منٹ، کل دورانہ 15 منٹ

علم سیکھنے والے کے لیے بقیہ مدنی پھول

☆ علم حاصل کرنے کے بعد اسے بیان نہ کرنے والے کی مثال اس شخص کی سی ہے جو خزانہ جمع کرتا ہے پھر اس میں سے کچھ بھی خرچ نہیں کرتا۔ (المعجم الاوسط، ۱/۲۰۳، حدیث: ۶۸۹) ☆ جب کسی عالم دین سے کوئی سوال کرنا ہو تو ادباً ان سے سوال پوچھنے کی اجازت طلب کر لی جائے۔ (اعرابی کے سوالات اور عربی آقا کے جوابات، ص ۶) ☆ علم میں زیادتی تلاش سے اور واقفیت سوال سے ہوتی ہے تو جس کا تمہیں علم نہیں اس کے بارے میں جانو اور جو کچھ جانتے ہو اس پر عمل کرو۔ (جامع بیان العلم وفضلہ، ۱/۱۲۲، حدیث: ۳۰۲) ☆ تحصیل علم کیلئے بہترین وقت ابتدائی جوانی، وقت سحر اور مغرب و عشاء کے درمیان کا وقت ہے۔ لیکن یہ بات تو افضلیت کی تھی مگر ایک طالب کو تو ہر وقت تحصیل علم میں مستغرق رہنا چاہیے۔ (راہ علم، ص ۷۳) ☆ طالب علم کو لڑائی جھگڑے سے بھی گریز کرنا چاہیے کیونکہ جھگڑا اور فساد وقت کو ضائع کر کے رکھ دیتا ہے۔ (راہ علم، ص ۷۴) ☆ طالب علم کو راہ علم دین میں آنے والے مصائب اور ذلتوں کو بھی خندہ پیشانی سے برداشت کرنا چاہیے۔ (ایضاً، ص ۸۰) ☆ طالب علم جتنا زیادہ پرہیزگار ہوتا ہے اس کا علم بھی اسی قدر نفع بخش ہوتا ہے۔ (ایضاً، ص ۸۱) ☆ طالب علم کو چاہیے کہ ہر وقت کتابیں اپنے ساتھ رکھے تاکہ وقت فرصت ان کا مطالعہ کیا جاسکے۔ (ایضاً، ص ۸۵)

صَلُّوا عَلَي الْحَبِيبِ! صَلَّى اللهُ عَلَي مُحَمَّد

آئینہ دیکھتے وقت کی دعا

دعوت اسلامی کے ہفتہ وار سنتوں بھرے اجتماع کے حلقوں میں اس بار شیڈول کے مطابق ”آئینہ

دیکھتے وقت کی دعا“ یاد کروائی جائے گی۔ دُعا یہ ہے:

اَللّٰهُمَّ اَنْتَ حَسَنْتَ خَلْقِي فَحَسِّنْ خُلُقِي

ترجمہ: یا اللہ! تو نے میری صورت تو اچھی بنائی ہے میرے اخلاق بھی اچھے کر دے۔ (مدنی بیخ سورہ، ص 206)

صَلُّوْا عَلٰی الْحَبِيْب! صَلَّى اللهُ عَلٰی مُحَمَّدٍ

☆ اجتماعي جائزے کا طریقہ (72 نیک اعمال)

فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: (آخرت کے معاملے میں) گھڑی بھر غور و فکر کرنا 60 سال کی عبادت سے بہتر ہے۔⁽¹⁾

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

- (1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔ (2) جن نیک اعمال پر عمل ہو اُن پر اللہ پاک کی حمد (یعنی شکر) بجالائوں گا۔ (3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔ (4) گناہوں سے بچانے والے کسی نیک عمل پر خدا نخواستہ عمل نہ ہوا تو توبہ و استغفار کے ساتھ ساتھ آئندہ گناہ نہ کرنے کا عہد کروں گا۔ (5) بلا ضرورت اپنی نیکیوں (مثلاً فُلاں فُلاں یا اتنے اتنے نیک اعمال پر عمل ہے) کا اظہار نہیں کروں گا۔ (6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کر لوں گا۔ (7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔ (8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔ (9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔
- آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اَلثَّارِئِث) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

یومیہ 56 ایک اعمال:

- (1) اچھی اچھی نیتیں کیں؟ (2) پانچوں نمازیں باجماعت ادا کیں؟ (3) ہر نماز سے قبل نماز کی دعوت دی؟ (4) رات میں سورۃ الملک پڑھ یا سُن لی؟ (5) ہر نماز کے بعد آیۃ الکرسی، تسبیح فاطمہ، سورۃ الاخلاص پڑھی؟ (6) کنز الایمان سے تین آیات یا صراط الجنان سے دو صفحات ترجمہ اور تفسیر پڑھ یا سُن لئے؟ (7) شجرے کے آوراد پڑھے؟ (8) 313 بار دُرُود شریف پڑھے؟ (9) آنکھوں کو گناہوں سے بچایا؟ (10) کانوں کو گناہوں سے بچایا؟ (11) فضول نظری سے بچتے ہوئے نگاہیں نیچی رکھیں؟ (12) 12 منٹ مکتبہ المدینہ کی اصلاحی کتاب پڑھی؟ (13) آذان و اقامت کا جواب دیا؟ (14) غُصے کا علاج کیا؟ (15) اپنا جائزہ لیا؟ (16) اپنے نگران کی اطاعت کی؟ (17) آپ اور جی کہہ کر بات کی؟ (18) مدرسۃ المدینہ (بالغین) میں پڑھا یا پڑھایا؟ (19) عیشی کی جماعت سے دو گھنٹے میں گھر پہنچ گئے؟ (20) دو گھنٹے دینی کاموں پر صرف کئے؟ (21) فجر کے لئے جگایا؟ (22) دوسروں کے گھروں میں جھانکنے سے بچے؟ (23) گھر درس ہوا؟ (24) مسجد درسدیا یا سنا؟ (25) سُنّت کے مطابق لباس پہنا؟ (26) زُلفیں رکھنے کی سُنّت پر عمل ہے؟ (27) ایک مُشت داڑھی ہے؟ (28) گناہ ہونے کی صورت میں فوراً توبہ کی؟ (29) سُنّت کے مطابق کھانا کھایا؟ (30) مسلمانوں کو سلام کیا؟ (31) کچھ نہ کچھ سنتوں پر عمل کیا؟ (32) ظہر کی سُنّت قبلیہ فرض سے پہلے ادا کیں؟ (33) شُجُود یا صلوة اللیل پڑھی؟ (34) اذواہین یا اشراق و چاشت پڑھیں؟ (35) عصر یا عشا کی سُنّت قبلیہ پڑھیں؟ (36) 12 دینی کام میں سے ایک دینی کام کی ترغیب دلائی؟ (37) دوسروں سے مانگ کر چیزیں تو استعمال نہیں کی؟ (38) جھوٹ، غیبت اور پُغلی سے بچے؟ (39) کچھ نہ کچھ وقت ”دعوت اسلامی کا چینل“ دیکھا؟ (40) ذاتی دوستی تو نہیں کی؟ (41) وقت پر قرض ادا کر دیا؟ (42) عاجزی کے ایسے الفاظ تو نہیں بولے جن کی تائید دل نہ کرے؟ (43) صفائی اور سلیقہ کا خیال رکھا؟ (44) مسلمانوں کے عیوب کی پردہ پوشی کی؟ (45) تفسیر سننے سنانے کے حلقے میں شرکت کی؟ (46) کچھ نہ کچھ جائز کام سے پہلے بِسْمِ اللہ پڑھی؟ (47) ایریا درس دیا، یا سنا؟ (48) والدین اور پیر و مرشد کو ایصالِ ثواب کیا؟ (49) اِسْرَاف سے بچے؟ (50) ٹریفک قوانین کی پابندی کی؟ (51) تنظیمی طریقہ کار کے مطابق مسئلہ حل کیا؟ (52) زبان کے گناہوں سے بچے؟ (53) فضول باتوں سے بچے؟ (54) مذاق مسخری، طنز، دل آزاری اور قہقہہ لگانے سے بچے؟ (55) عمامہ شریف باندھا؟ (56) ماں باپ کا ادب کیا؟

قتل مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

ہفتہ وار 9 نیک اعمال

(57) اسلامی بہنوں کے ہفتہ وار اجتماع میں کسی نہ کسی اسلامی بہن کو گھر سے بھیجا؟ (58) ہفتہ وار مدنی مذاکرہ دیکھا یا سنا؟ (59) ہفتہ وار اجتماع میں اول تا آخر شرکت ہوئی؟ (60) ایک دن راہ خدا میں دیا؟ (61) مریض یا ڈکھیارے کی عیادت یا غمخواری اور کسی کے انتقال پر تعزیت کی؟ (62) ہفتے میں کسی بھی دن روزہ رکھا؟ (63) ہفتہ وار رسالہ پڑھ یا سنا؟ (64) علاقائی دورہ کیا؟ (65) پہلے آنے والے اور اب نہ آنے والے اسلامی بھائیوں کو اپنی ماحول سے وابستہ کیا؟

دعائے امیرِ اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پڑ کرے اور ہر اسلامی ماہ کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ امین بجاہ النبی الامین صلّی اللہ علیہ والہ وسلم

صَلُّوْا عَلَی الْحَبِیْب! صَلِّ اللّٰهُ عَلٰی مُحَمَّد